

IL-HIDMA GHALL-PACI

Studju Soċjoloġiku ta' GODFREY ZARB ADAMI

META niflu l-istorja ta' kull kustjoni li qatt tqarqlet fid-dinja nsibu li l-aktar waħda li tnikkitna hi dik dwar il-Paċi. Il-bnedmin ghadhom qatt ma gawdew paċi dejjiema, u kull żmien ta' paċi kien meqjus minnhom bħala intervall bejn taqtigha u oħra, jigifieri dik il-kondizzjoni, ta' ftit snin, li fiha jkun ighix il-bniedem meta ma jkunx qiegħed jitqabad kontra bnedmin oħra. Għalkemm minn bosta snin 'l hawn hafna mexxejja politiċi, filosofi u nies oħra għorrief ippruvaw iwaqqfu s-saltna tal-Paċi fuq sistema ta' liġijiet internazzjonali, l-isforzi tagħhom qatt ma kisbu għal kollox il-frott mistenni.

L-hekk imsejha "Pax Romana" ma kenitx għajr dak ix-xorta ta' sliem sfurzati li kien jeżisti fl-Imperu Ruman meta dan kien maħkum minn setgħa waħdanija. Fis-sistema fewdali nsibu hjiel ta' għaqda bejn in-nies tal-klasijiet differenti, iżda l-klasijiet in-nifishom, baqgħu dejjem mifruda minn xulxin, u fuq kollox l-għan ewlieni tal-Fewdaliżmu kien li jkabbar il-hila tal-uhud fil-ġlied — għan li fl-aħħar mill-aħħar ma setax jisfa' hliet fi gwerer. F'xi xejriet tiegħu, l-Imperu Qaddis Ruman sewa sabiex is-saltna tal-Paċi ma tkunx maħnuqa għal kollox; iżda l-istess bħall-kostituzzjoni tal-Isvizzera u dik tal-Imperu Germaniż, l-għan ewlieni tiegħu ma kienx li jorganizza l-Paċi, imma biss li jnaqqas l-okkażżjonijiet tat-twegħir u l-ġlied bejniet il-ġnus li minnhom kien imsawwar. Is-sistema magħrufa bħala l-"Bilanċ tas-Setgħa" twaqqfet bil-hsieb li permezz tal-gwerer u t-trattati li jsiru wara li dawn jintemmu, ebda nazzjon, jew għaqda ta' nazzjonijiet, ma tkun hekk qawwija li thedded il-helsien tal-oħrajn; b'daqshekk issoktaw tnaqqsu l-okkażżjonijiet ta' ġlied bejn poplu u ieħor. Din is-sistema kienet it-tmiem ta' fażi u l-bidu ta' fażi għida fl-esperimenti li l-bniedem għamel biex il-Paċi tibqa' sseħħ.

Il-karriera ta' Napuljun intemmet bil-Kongress ta' Vjenna; iżda d-deċiżżjonijiet li hadu l-mexxejja politiċi meta ltaqgħu fl-1814-15, fil-belt kapitali ta' l-Imperu Awstrijak, kienu żerriegħa li meta nibtet fl-Ewropa hareġ minnha frott ta' demm. Sa mill-bidu tar-Rivoluzzjoni Franciża, fl-1789, eluf ta' bnedmin taw hajjithom sabiex tingata' l-kustjoni jekk is-setgħa tas-slaten kenitx ġejja minn Alla b'mod li d-destin tas-sudditi tagħhom ikun għal kollox f'idejhom, u jekk kellhiex tithalliel-

hom is-setgħa li jagħmlu li jridu u li jogħgobhom. L-interess ewlieni ta' dawk li hadu sehem fil-Kongress ta' Vjenna kien li **jilkkastigaw** lil **Napuljun** u l-Francizi, u jekk jista' ikun jergħhu jwaqqfu fl-Ewropa s-sistema li kienet sfat meqruda. Infatti għaddew tletin sena shaħ wara l-waqgħa ta' **Napuljun** qabel ma nstab tarf il-kustjoni ts-setgħa divina tas-slaten. Minn dak iż-żmien 'l hawn fid-dinja bdiet titwettaq bidla kbira — bidla li Lord Palmerston fisser tajjeb hafna fis-sena 1849, meta l-President tad-*"Deuxieme Republique"* ried isejjaħ kongress tan-nazzjonijiet ta' l-Ewropa. "L-Ewropa", qal Palmerston, "rat bidla kbira minn dawk il-jiem li fihom kienu jiltaqgħu l-kongressi l-kbar. Dak iż-żmien il-popli, għalkemm magħqudin f'nazzjonijiet, ma kellhomx setgħa jsemmu lehenhom; is-Slaten kienu joqogħdu għad-deciżżjonijiet li huma kienu jieħdu bejniethom, u b'dak il-mod kelmthom malajr kienet tikseb il-qawwa ta' liġi. Inna daż-żmien is-setgħa tas-slaten sfat kważi fix-xejn, u ebda nazzjon ma tnejjel rasha minn rajha għar-rieda ta' pajjiżi oħra, u cċedi biss quddiem il-forza."

Iżda dak li basar Palmerston ma sehħx għal kollox: f'dawn l-aħħar mitt sena l-poplu Germaniż daħal f'żewġ gwerer għax laqa' l-ordnijiet mogħtija lili mill-barranin. Fl-istess żmien, imbagħad, il-Francizi ma baqgħux iqisu ruħhom bħala poplu mmexxi f'kollox mis-Sultan tiegħu, u l-fehmiet tagħhom hadu xejra nazzjonali. Għalkemm Gorġ III ta' l-Ingilterra kien is-sultan l-inqas assolut ta' żmienu, hu mill-ewwel wera xewqa li ma jsirx tibdil kbir fis-saltna tiegħu. Iżda meta miet, sittin sena wara li tela' fuq t-tron, għama u kważi miġnun, fl-Ingilterra kienet twettqet bidla wisq akbar minn kull bidla li qatt saret f'sittin sena oħra fl-istorja ta' dik l-art.

Kien sewwa sew f'dan iż-żmien ta' tibdil li reġgħu ltaqgħu r-rappreżentanti ta' bosta nazzjonijiet bil-ħsieb li jippruvaw jiżguraw il-paċi tad-dinja permezz ta' ftehim internazzjonali. L-ewwel laqgħa għall-paċi ssejjet fl-1899 u fiha hadu sehem ir-rappreżentanti ta' 25 nazzjon; fl-1907 issejjet laqgħa oħra, li fiha kienu rappreżentati 44 nazzjon differenti. Iżda fl-1914 kull ftehim li kien sar sa dak inhar ma setax jibqa' jsehħ aktar, mhux biss għax il-Kaiser kien iqis u jgħib ruħu bħala maħtur minn Alla biex ikun Sultan assolut tal-poplu Germaniż. L-istess bħalma fl-imghoddi kienu misserijietu, iżda wisq u wisq aktar għaliex miljuni kbar ta' Germaniżi kienu jaqblu mal-fehma tas-Sultan tagħhom u kienu jilqgħu kull kelma tiegħu qisha ġejja

minn Alla n-nifsu.

Meta l-Imperaturi tal-Germanja u ta' l-Awsrija sefghu meghluba u tturufnati minn pajjizhom, bosta nies hasbu li epoka gdida kienet bdiet fl-istorja tal-poplu Germaniz. Fi kliem wiehed kittieb ta' l-istorja, tmiem il-gwerra kien mejjus bhala ".....l-ghelm tal-qerda ta' simbolizmu qadim li ghamel zmienu u miet; tat-tixjin ta' kull ambizzjoni dinastika; tal-helsien mit-tweghir tad-diplomazija..... Il-bnedmin bdew jemmnu wkoll li fl-ahhar kien irnexxielhom jeqirdu t-tbeddida Germaniza ta' jasar u li kien beda jzernaq il-jum li fih il-helsien, l-ugwaljanza u l-imhabba bejn kulhadd kienu bdew isaltnu." Imma artiklu li deher fit-"Times" ta' Londra, fl-1918, ifissrilna forsi ftit ahjar x'kienet il-qagħda tad-dinja dak iz-zmien. Il-kittieb basar li kienet "sejra tibda tiżviluppa ruħha bil-qajl il-qajl sistema internazzjonali ta' haqq..... sistema li biex tixhet l-għerug u ma tingeridx trid tkun mirfuda mill-forzi ta' l-armi"; u mbagħad issokta jghid li "l-Għaqda tan-Nazzjonijiet mhix għajr esperiment li jirnexxi jew le skond ir-riżultat li jagħti."

Fl-ewwel snin ta' wara l-gwerra l-oħra l-bnedmin bdew jifhmu xi tfisser il-Paċi hekk mixtieqa minn kulhadd, iżda kienu għadhom ma sabux mezz biex jiżguraw li ebda nazzjon ma terġa' tqanqal il-ġlied. "Il-Paċi", qalet f'artiklu iehor it-"Times", "hi xejra psikoloġika li ebda liġi ma tista' tohloq, imma li tista' biss tiehu l-ħajja permezz ta' bidla f'ċerti ħsibijiet u drawwiet tal-bniedem, li s'issa ħakmuh b'mod hekk qawwi, li jistgħu jitqiesu bhala t-tieni natura tiegħu". Hamsa u għoxrin sena wara, fl-eqqel tal-ġlieda kontra l-qawwiet tal-Germanja, li reġgħu ppruvaw għat-tieni darba jassru lid-dinja, in-"New York Herald Tribune" tenniet l-istess prinċipju: "Nuru nuqqas kbir ta' għaqal u dehen jekk jidhrilna li l-passi li jistgħu jieħdu l-Allijati, sew fi żmien il-gwerra, sew minnufih wara li tispiċċa, ikunu waħedhom biżżejjed biex iħollu l-problema Germaniza..... Fi kliem iehor, ma jkunx biżżejjed li l-Germanja ċċedi bla pat-tijiet u tilqa' l-kondizzjonijiet Allijati għall-Paċi; għandna nfittxu fuq kollox li ssir taqliba ta' taħt fuq fil-filosofija, l-idijali u l-ħajja ta' dik in-nazzjon."

Dawn iż-żewġ stqarrijiet huma mibnija fuq l-istess prinċipju: biex il-Paċi tibqa' sseħħ, mhux biss jeħtieġ li hi tkun mirfuda mill-forza ta' l-armi, iżda qabel xejn jeħtieġ li titwettag bidla mill-qiegħ f'bosta mix-xejriet tal-ħajja, li tbiegħdu, inżidu ngħidu ahna, mill-idijal nistrani. Jekk l-imhabba u l-karità, kif

ghallem Kristu ma' l-elfejn sena ilu, u fessru minn żmien għall-iehor il-Viġarji tiegħu fuq l-art, ma jkunux is-sisien li fuqhom tinbena mhux biss il-pulitika ta' kull nazzjon, iżda wkoll il-hajja tal-popli, il-Paċi tibqa' idijal mixtieq, imma qatt milhuq. Il-Paċi jiksbulha biss il-bnedmin ta' rieda tajba, imma fil-milja tas-snin, dawn kienu dejjem il-ftit u qatt il-kotra bostana; ir-rgħiba u l-ħżiena dejjem sebqu lill-ħanina u lit-twajba u għalhekk id-dinja qatt ma setgħet issib is-sliem. Din hija sewwa sew l-ewwel bidla li trid titwettaq, il-gwerra morali li trid tintrebəh l-ewwelnett; imma jaħasra, dan hu li qatt għadu ma ġara. Iżda issa l-ġnus donnhom bdew jintebħu li ma jistgħux iġhaddu mingħajr it-tagħlim ta' Kristu u minn dan il-fattur fitnissel it-tama tagħna għaž-żmien ġejjieni.

Meta nġibu quddiem għajnejna n-naħa aktar materjali tal-kustjoni, kif żviluppat ruħha f'dawn l-aħħar fletin sena, insibu li dik ix-xorta ta' paċi li bdiet isseħħ wara tmiem il-gwerra l-oħra ma dametx bosta snin ma sabet ruħha f'qagħda tassew dgħajfa. Għalkemm fl-1925, it-"Times" ta' Londra marret tgħid hekk fuq il-Patt ta' Lokarno: ".....Fl-aħħar reġa' beda jbexx id-dawl ta' jum ġdid..... in-nazzjonijiet li ħadu l-ikbar sehem fil-gwerra taw kelmithom u ntrabtu bejniethom li jżommu l-Paċi; huma wiegħdu wkoll li jqisu dan il-ftehim bħala kustjoni li minnha jiddependi l-ġieħ tagħhom". b'danakollu, seba' snin wara, il-poplu Germaniż ħatar dinastija oħra ġdida u waqqaf f'pajjiżu dik ix-xorta ta' dittatura li fuqha kien tkellem Palmerston: il-Germaniżi ħasbu li b'hekk kien ser jirnexxilhom jaħkmu lill-Ewropa u lid-dinja. Adolf Hitler qiegħed lilu n-nifsu, iżda bir-rieda tal-maġġoranza l-kbira tal-poplu Germaniż, fl-istess qagħda li kien fiha l-Kaiser qabel l-1914, u b'hekk il-ġieħ tan-nazzjonijiet, imsejjes fuq il-kelma mogħtija l'il xulxin, kellu jibda jitqies bħala haġa mejta. Xi nazzjonijiet bdew issa jqisu l-interessi nazzjonali u imperjalistiċi tagħhom aqwa minn dawk internazzjonali, u ħtiya t'hekk, il-paċi ma baqgħetx mirfuda mill-forza ta' l-armi — is-sanzjonijiet militari — li ma kinux applikati, la meta l-Ġappun attakka lill-Manċurja, u lanqas meta Mussolini xeħet l-għainejn rgħiba tiegħu fuq l-Abbissinja. Bħala riżultat ta' dan l-egojiżmu, meta l-Paċi kienet imhedda sewwa fl-1939, hi ġġarfet u reġġgħet tqanqlet gwerra oħra internazzjonali.

L-għadd ta' esperimenti li saru sabiex tinsab sistema ta' paċi dejjema hu kbir ħafna, iżda ebda wieħed ma rnexxa.

B'dana kollu l-bniedem ma qatax qalbu; infatti fl-istorja mhawda tal-ġnus, qatt qabel, fi żmien ta' taqbid, ma saret hiċċ għall-Paċi hekk imbeġġa daqs kemm ma' tul din it-tieni gwerra kbira. Il-Papa ha l-ewwel pass meta lejlet il-Milied tal-1939, f'allokuzzjoni lill-Kulleġġ tal-Kardinali, hu xandar il-Hames Punti għall-Paċi. Il-President ta' l-Istati Magħqudin ta' l-Amerika, u l-Prim Ministru ta' l-Ingilterra, fl-14 ta' Awissu, 1941, xandru l-Karta ta' l-Atlantiku li kienu sawru bejniethom; fil-Ftehim ta' Washington (2. 1. 42), il-prinċipji tal-Karta ta' l-Atlantiku kienu milqugħa mill-Imperu Inġliż, ir-Russja, iċ-Ċina u sbatax-il nazzjon oħra (b'kollox 26 waħda) u minn dak iż-żmien 'l hawn żdiedu magħhom 11-il nazzjon oħra. L-aħħar waħda fosthom l-Italja fl-24 ta' Mejju ta' dis-sena; l-Allijati l-kbar, jiġifieri l-Istati Magħqudin ta' l-Amerika, l-Ingilterra, ir-Russja u iċ-Ċina fil-Konferenza ta' Moskow (6. 11. 43), ġeddu l-wegħda tagħhom li jimxu fuq dawk il-prinċipji, u f'tit jiem wara, Roosevelt, Churchill u Stalin wettquhom mill-ġdid meta ltaqgħu f'Teheran (1. 12. 43); u l-istess sentimenti ta' tama u helsien kienu mfissrin fl-15 ta' Mejju li għadda mill-Primi Ministri ta' l-Ingilterra u l-Dominji Inġliżi. Il-Ġermaniżi wkoll sawru l-pjan taqgħom magħruf bħala l-Ordni l-Ġdid, li fuqu beħsiebhom jibnu l-'Pax Germanica'.

F'tit tat-tixbih bejn il-Punti tal-Papa u l-prinċipji mfissra fil-Karta ta' l-Atlantiku (mogħtija hawn taħt fil-cosor) jurina kemm jaqblu bejniethom:—

Il-Hames Punti tal-Papa.

1. In-nazzjonijiet kollha, kbar u żgħar, qawwija u dgħajfa, għandhom il-jedd għall-eżistenza u l-indipendenza. "Ir-rieda għall-hajja ta' nazzjon ma għandhiex tisser sentenza ta' mewt għal oħra". Meta dan il-jedd jisfa' miksura, il-hlas, bi tpattija, għandu jkun skond il-haqq.

2. In-nazzjonijiet m'għandhomx jidhlu fil-pika min minnhom jibni armamenti l-aktar; il-Paċi għandha tkun mibnija fuq diżarmu organiku u progressiv, sew fl-ordni spiritwali, kemm fl-ordni Prattiku.

Il-Karta ta' l-Atlantiku.

1. Iż-żewġ nazzjonijiet (l-Istati Magħqudin ta' l-Amerika u l-Ingilterra) ma għandhom ebda hsieb li jfittxu t-tkabbir tagħhom in-nifshom, la f'dak li għandu x'jaqsam ma' kustjonijiet territorjali u lanqas ma' kull xorta ta' kustjoni oħra.

2. Huma ma jixtequx li jsir ebqa' tibdil territorjali li ma jkunx jaqbel max-xewqa ċara ta' dawk il-popli li dwarhom ikun ser isir it-tibdil.

3. Huma jqimu l-jedd ta' kull poplu li jagħzel hu stess l-għamla tal-gvern ta' pajjiżu; huma jixtiequ wkoll li jingħataw lura l-

3. It-tigrib ta' l-imghoddi ghandu jservi ta' taghlma fit-twaqqif mill-gdid ta' istituzzjonijiet internazzjonali. It-twaqqif ta' istituzzjonijiet guridici biex jiehdu hsieb it-tweqqif ta' kull ftehim bejn in-nazzjonijiet—jiflud u sawwruh mill-gdid jekk ikun mehtieg—hu ta' importanza deciziva biex isir trattat tal-paci bil-gieh, u sabiex fiz-zmien gejjieni ma jkun hemm ebda nazzjon li tikser minn rajha dak il-ftehim.

4. Jehtieg li tinghata attenzjoni kbira lill-htigiet u t-talbiet tan-nazzjonijiet u l-popli u b'mod partikolari lil dawk tal-minoranzi. Dawn it-talbiet ghandhom ikunu mis-harğa bi spirtu ta' hbiberija sabiex ikunu jistghu jigu milqugha saħansitra meta ma jkunux imsejsin fuq ftehim legali; huma ghandhom ikunu milqugha b'mod li ma jganqalx glied; u jekk ikun mehtieg ukoll billi ssir revizzjoni tat trattati.

5. L-mexxeja u l-popli ghandhom isawru fihom in-nifshom sens qawwi tal-haqq morali, li hu hiss jagħti l-hajja lil kull ftehim internazzjonali; jehtieg li kull ligi magħmula mill-bniedem tkun mibnija fuq il-principji invjolabbli tal-Ligi t'Alla.

jeddijiet sovrani u l-awtonomija lil dawk li sefghu meħħda minn-hom.

4. Huma jippruvaw, iżda b'mod li ma jiksrux l-obbligazzjonijiet tagħhom, isibu mezz sabiex l-istati kollha, kbar u żgħar, rebbieha u meghluba, ikunu jistghu jiehdu sehem, fuq kondizzjonijiet xorta waħda għall-koll, fil-kummerç, u mill-i-kapti tad-dinja—li jkun mehtieġa għar-riżq ekonomiku tagħhom.

5. Huma jixtiequ li fil-kamp ekonomiku l-pajjiżi kollha jaħdmu kemm jista' jkun id f'id, hekk li jizguraw għal kulhadd livell aħjar fil-kustoni tax-xogħol, progress ekonomiku u shuhja soċjali.

6. Huma jittamaw li wara l-qerda tat-tirannija Nazi titwaqqaf Paçi li permezz tagħha n-nazzjonijiet kollha jghixu bis-sliem ġewwa mill-fruntieri tagħhom, u li tiżgura lil kull bniedem il-flusija mill-biża' u l-bżonn.

7. Permezz ta' din il-Paçi l-bniedmin kollha jkun jistghu iaqsmu l-ibhra u l-oċejani bla tfixkil minn hadd.

8. Huma jidhrilhom li, sew għal raġunijiet rjalistiçi, kemm għal raġunijiet spiritwali, in-nazzjonijiet kollha ma ghandhomx jibqgħu jagħmlu użu mill-forza. Iżda ebda paçi ma tista' sseħħ jekk ikun hawn xi nazzjonijiet li jheddu, jew jistghu jheddu, aggressjoni barra mill-fruntieri tagħhom billi jinqded bl-armamenti ta' l-art, ta' l-ajru u l-baħar; għalhekk huma tal-fehma li d-diżarmu ta' dawn in-nazzjonijiet hi haġa essenzjali, għallinqas sakemm titwaqqaf sistema akbar u dejjema ta' shuhja ġenerali. Huma jinsabu mhejija jagħmlu kull sforz prattiku sabiex jitnaqqas il-piż ta' l-armamenti minn fuq spalle'n il-popli; li jhobbu l-Paçi.

L-Ida l-'Pax Germanica' li tibda ssáltan fl-Ordni l-Gdid li jixtiequ jibnu n-Naži lanqas ma taqbel biss mal-Pax Romana li fuqha tkellimna fil-bidu nett; u d-divrenza hi fundamentali. W-iz-żmien l-Imperu Ruman wiehed kellu çans li jsir 'Civis Romanus' u jgawdi l-jeddijiet kollha ta' wlied Ruma; izda s-sistema Naži hi mibnija fuq il-prinçipju tal-'Herrenvolk' jew ġens sid il-ġnus l-oħra kollha, li qatt ma jistgħu jilbqu daqsu, jaqsmu miegħu ndaqs l-ġhana tad-dinja jew igawdu l-istess jeddijiet morali, billi fil-vini tagħhom ma jġrix id-dennu nordiku. Huwa sewwa sew kontra din it-treddida ta' jasar li r-Nazzjonijiet Magħquda qegħdin jitqabdu.

Ma' tul il-gwerra kollha l-Papa baqa' dejjem iwissi lill-bnedmin kif għandhom iġibu ruħhom u jweddibhom ukoll; ir-rappreżentanti tan-Nazzjonijiet Magħquda lanqas ma naqsu li jagħmlu kemm l-istqarrija dwar il-problemi ta' wara l-gwerra—fosthom ta' min isemmi dik tad-9 ta' April, 1944, minn Cordell Hull, is-Segretarju Amerikan ta' l-Istat, li mliena bit-tama għaž-żmien ġejjieni billi tagħtina x'nifhmu li l-poplu Amerikan qed, kull ma jmur, jidbiegħed dejjem aktar mill-politika izolazzjonista, li htija tagħha l-pjan ta' Wilson kien qala' daqqa tal-inewt malli beda biex jitwettaq. L-offensiva ta' l-Allijati kontra l-mard, il-ġuħ, il-qerda morali u materjali li n-Naži nisslu fl-Ewropa mhix titwettaq b'rieda aktar dgħajfa minn dik li qed tintwera fl-offensiva militari. Huma ġa qegħdin ihejju riformi soċjali u ekonomiçi ta' kobór bla qies, u qegħdin jistħarrġu l-mezz kif jistgħu jkunu applikati s-sanzjonijiet militari kontra min ihedded il-Paçi. Huma qegħdin ihejju dinja ġdida li fiha l-Paçi tkun taħkem Sultana tal-hlejjaq. Dan ser ikun l-ikbar esperiment mindu ilha wieqfa d-dinja u r-rizultat tiegħu ser jiddependi mhux biss mir-rieda tajba tal-mexxejja tagħna, izda fuq kollox mir-rieda tajba ta' kull wiehed u waħda minna.